



नेपाल राजपत्र

भाग १

श्री ५ को सरकारद्वारा प्रकाशित

खण्ड २३] काठमाडौं, भाद्र २५ गते २०३० साल [अतिरिक्ताङ्क ३६

शाही-सन्देश

श्री ५ महाराजाधिराजका प्रमुख सम्बाद सचिवालय
राजदरवार

श्री ५ महाराजाधिराज वीरेन्द्र वीर विक्रम शाहदेवबाट असंलग्न राष्ट्रहरूको चतुर्थ शिखर सम्मेलनमा भाग लिइबक्सी स्वदेश फिरिबक्सेपछि देशवासीका नाउँमा बक्सेको सन्देश सर्वसाधारणको जानकारीको लागि प्रकाशित गरिएको छः-

प्यारा देशवासीहरू,

अलजियसमा गई त्यहाँ भएको असंलग्न राष्ट्रहरूको शिखर सम्मेलनमा भाग लिई स्वदेश फर्कदा हामीलाई हर्ष लागेको छ ।

आज असंलग्न राष्ट्रहरूको संख्या बढ्दो छ । यस पटक अलजियसमा भएको शीर्षस्थ सम्मेलनमा भाग लिने सदस्य राष्ट्रहरूको ठूलो संख्याले ऐतिहासिक महत्व राख्ने यो सम्मेलनले गर्दा हामीलाई प्रतिष्ठित राष्ट्रध्यक्ष एवं सरकार प्रमुखहरूसँग भेटघाट गर्ने अवसर मिलेको ।
आधिकारिकता अनुदान विमानबाट प्रमुखहरूसँग भेटघाट गर्ने अवसर मिलेको ।
हामीले औपचारिक तथा अनौपचारिक दुबै किसिमले आपसी व्रितका कराहरूमा विचारको ३१५

आदान-प्रदान गर्यौं र उहाँहरूलाई हाम्रो परराष्ट्र नीतिका आधारभूत लक्षणहरूबारे बोध गरायौं । आफ्नो जनताको लागि स्वतन्त्रता, सार्वभौमिक समानता र आर्थिक समुन्नतिको माग गर्ने “तेस्रो विश्व” ले विश्वशान्ति र एकताको निमित्त उठाएको सामूहिक आवाजमा नेपालले पनि कसैसँग वैरभाव वा कुनै शक्ति गूटमा लाग्ने भावना नराखी आफ्नो आवाज थपेको छ । फेरि एकपल्ट यस सम्मेलनको माध्यमबाट नेपालले कुनै प्रकारको हस्तक्षेप, शक्तिको दबाव, उपनिवेशवाद, जातिवाद, नव उपनिवेशवाद र मानिसमाथि हुने सबै किसिमका शोषणको विरुद्ध आफ्नो जोडदार समर्थन जनाएको छ । अरु धेरै मुलुकहरूको साथै हामीले पनि मानवीय प्रतिष्ठा र शान्तिका उपायहरूको पनि समर्थन गर्यौं । आर्थिक विकासको साथै भूपरिवेष्टित मुलुकहरूको समुद्रतटसम्म आवागमन गर्न पाउने अधिकारबारे पनि हामीले जोड दिएका छौं ।

यस पटक मित्रराष्ट्र अल्जेरियाका राष्ट्रपति लगायत अन्य मित्रराष्ट्रहरूबाट हामीलाई जे जति स्वागतसत्कार पुर्याइयो, त्यो सबै नेपाली जनताप्रति उनीहरूले दर्शाएको स्वागत हो भन्ने हामीले सोचेका छौं र यसको लागि सबैलाई धन्यवाद दिन्छौं ।

हाम्रो अनुपस्थितिमा देशको संविधान र कानून तथा नीति नियमबमोजिम शासन व्यवस्था संचालन गरी देशमा अमनचैन कायम गर्न दत्तचित्त रहने हाम्रा भाइ श्री ५ अधिराजकुमार ज्ञानेन्द्र वीर विक्रम शाह समेत राजप्रतिनिधि परिषद्का सदस्यहरू, मन्त्रिपरिषद्, जंगी, निजामती तथा प्रहरी लगायत सबै राष्ट्रसेवकहरू, विभिन्न तहका पञ्च र वर्गीय संगठनका सदस्यहरू, साहुमहाजन, सन्तमहन्त, विद्यार्थी र शिक्षकहरू लगायत समस्त बुद्धिजीवीहरू र सबै देशवासीहरूलाई निजहरूको कर्तव्यनिष्ठा र सहयोगको निमित्त धन्यवाद ज्ञापन गर्न चाहन्छौं ।

श्री पशुपतिनाथले हामीलाई नयाँ जागृति प्रदान गरन् ।


जय नेपाल !

हुकुम बक्सेबमोजिम,

चिरनशमशेर थापा

श्री ५ महाराजाधिराजका सह संवाद सचिव

श्री ५ को सरकारको छापाखानामा मुद्रित ।

आधिकारिकता  विभागबाट प्रमाणित गरिएपछि मात्र लागु हुनेछ।